

चण, दण्ड दीपौ । इति कविकल्पद्रुमः ॥ (तना-  
उभं-अकं-सेट् । उदिलात् क्वावेट् ।) द च,  
घणोति घणुते । उ, घणित्वा घत्वा । इति  
दुर्गादांसः ॥

घण्टः, पुं, ( घण् + क्तः । ) खनामखातयज्ञन-  
विशेषः । मत्स्यचण्डगुणः । बलवचिकारित्वम् ।  
वातनाशित्वम् । इति राजवल्गुभः ॥

घण्टकः, पुं, ( घण्ट + संज्ञायाम् कन् । ) क्षुपविशेषः ।  
घण्टकोण इति भाषा । अस्य मूलगुणाः । कफ-  
नाशित्वम् । कटुपाकित्वम् । पित्तकारित्वम् ।  
इति राजवल्लभः ॥ घण्टकर्णोऽपि पाठः ॥

घण्टा, स्त्री (घण्टयति दीप्यते पूजादिकाले  
वाद्येन श्राभत, चण्टयति शब्दायते व । घटि  
दीपौ + अच् ततश्चाप् ।) कांस्यनिर्मितवाद्य-  
विशेषः । यथा, स्मृतिः ।

“सर्ववाद्यमयी घण्टा वाद्याभावे नियोजयेत् ॥”

“शब्दो यस्य गृहे नास्ति घण्टा वा गरुडान्विता ।  
पुरतो वासुदेवस्य न स भागवतः कलौ ॥”

इति पद्मपुराणे पातालखण्डम् ॥

अथ घण्टामाहात्म्यसूक्तम् । स्कान्दे श्रीब्रह्म-  
नारदसंवादे यथा,—

“ज्ञानार्चनक्रियाकाले घण्टानादं करोति यः ।

पुरतो वासुदेवस्य तस्य पुण्यफलं श्रद्धा ॥

धर्मकोटिचहसाणि वर्णकोटिशतानि च ।

पश्यते देवलोकं तु आसुरीगणसेवितः ॥

सर्ववाद्यमयी घण्टा केशवस्य सदा प्रिया ।

वादनान्मते पुण्यं यज्ञकोटिसमुद्भवम् ॥

वादिननिनदेस्तथैवमिदमज्ञानैः खनैः ।

यः स्थापयति गोविन्दं जीवन्मुक्तो भवेद्वि सः ॥

वादिनाममभावे तु पूजाकाले हि सर्वदा ।

घण्टाशब्दो नरैः काक्षः सर्ववाद्यमयी यतः ॥

सर्ववाद्यमयी घण्टा देवदेवस्य वल्लभा ।

तस्मात् सर्वप्रयत्नेन घण्टानादनु कारयेत् ॥

मन्वन्तरचहसाणि मन्वन्तरशतानि च ।

घण्टानादेन देवेशः प्रीतो भवति केशवः ॥” ॥

तथा, विष्णुधर्मोत्तरे श्रीभगवत्प्रज्ञादसंवादे ।

“शृणु देवेन्द्र । वक्ष्यामि घण्टामाहात्म्यसूक्तम् ।

प्रज्ञाद । त्वत्समो नास्ति भद्रक्तो भुवनत्रये ॥

मम नामाङ्कितं घण्टा पुरतो मम तिष्ठति ।

अर्चिता वैष्णवगृहे तत्र मां विद्धि देवेन्द्र ! ॥

वेनतेयाङ्कितां घण्टां सुदर्शनयुतां यदि ।

ममाग्रे स्थापयेद्व्यस्तु देहि तस्य वसान्ध्रम् ॥

यस्तु वादयते घण्टां वेनतेयेन चिह्निताम् ।

धूपं नीराजने ज्ञाने पूजाकाले विलेपने ॥

मामाग्रे प्रयच्छेत् वत्स ! प्रबलेन लभते फलम् ।

मखाद्युतं गोयुतञ्च चान्द्रायणशतोद्भवम् ॥

विधिवान्नृता पूजा सफला जायते वृणाम् ।

घण्टानादेन तुष्टोऽहं प्रयच्छामि स्वकं पदम् ॥

नागारिचिह्निता घण्टा रथाङ्गेन समन्विता ।

वादनान् कुरुते भागं जन्मन्मृत्युमयस्य च ॥

गरुडनाङ्कितां घण्टां दृष्ट्वाहं प्रयच्छे सदा ।

प्रीतिं करोमि देवेन्द्र ! जप्त्वा प्राप्य यथाधनः ॥

दृष्ट्वाहं यथा देवाः प्रीतिं कुर्वन्त्यहर्निशम् ।  
सुपर्णे च तथा प्रीतिं घण्टाशिरमास्थिते ॥  
स्वकरेण प्रकुर्वन्ति घण्टानादं सुभक्तितः ।  
मदीयार्चनकाले तु फलं कोऽप्येन्दवं कलौ ॥”  
अन्यत्र च ।

“घण्टादक्षस्य शिखरे सचक्रं स्थापयेत्तु यः ।  
गरुडं वै प्रियं विष्णोः स्थापितं भुवनत्रयम् ॥  
सचक्रघण्टानादनु नृत्यकाले शृणोति यः ।  
पापकोटियुतस्यापि नश्यन्ति यमकिङ्कराः ॥

सर्वे दोषाः प्रलीयन्ते घण्टानादे कृते हरौ ।  
देवतानां सुनीज्जालां पितृणामुत्सवो भवेत् ॥

अभावे वेनतेयस्य चक्रस्यापि न संशयः ।  
घण्टानादेन भक्तानां प्रसादं कुरुते हरिः ॥

गृहे यस्य भवेन्नित्यं घण्टा नागारिसंयुता ।  
न सर्पाणां तत्र भयं नाग्निविद्युत्समुद्भवम् ॥

यस्य घण्टा गृहे नास्ति शृङ्गश्च पुरतो हरिः ।  
कथं भागवतं नाम गीयते तस्य देहिनः ॥”

“अतो भगवतः प्रीत्यै घण्टा श्रीगरुडान्विता ।  
संयास्या वैष्णवैर्यन्त्राचक्रेणोपरि मण्डिता ॥

गीतं नृत्यं पुराणादिपठनञ्च प्रशस्यते ॥”

इति श्रीहरिभक्तिविलासे ६ विलासः ॥

( घण्टयति दीप्यते कुसुमादिभिरिति । घटि +

अच् । स्त्रियां टाप् । ) घण्टापाटलिचक्रः । इति

शब्दरत्नावली ॥ अतिबला । नागबला । इति

राजनिर्घण्टः ॥ ( अतिबलानागबलाघण्टापाटलि-  
शब्देभ्यसां विवृति र्थथायथं ज्ञातया ॥ )

घण्टाकः, पुं, ( घण्टयति दीप्यते खकुसुमेरिति ।

घटि + अच् टाप् । ) घण्टा तथा घण्टति

आख्येयैः कायतीति । घण्टा + कै + कः । )

घण्टापाटलिचक्रः । इति शब्दरत्नावली ॥

घण्टाकर्णः, पुं, ( घण्टावत् कर्णो यस्य । ) शिव-  
गणविशेषः । चोटु इति ख्यातः । यथा,—

“घण्टाकर्णो गणः श्रीमान् शिवस्यातीवल्लभः ॥”

इति शिवपुराणम् ॥

तस्य पूजाविधिर्यथा,—

“चेन्ने मासि च संपूज्यो घण्टाकर्णो घटात्मकः ।

आरोग्याय सुहृद्भूतं संक्रान्त्यं तत्र कारयेत् ॥”

पूजामन्त्रो यथा,—

“घण्टाकर्णे ! महावीर ! सर्वव्याधिविनाशन ! ।

विष्णोटकभये प्राप्तिं रक्ष रक्ष महाबल ! ॥”

इति तिथ्यादितत्त्वे रविसंक्रान्तिप्रकरणम् ॥

( काशीस्थद्विविशेषः । यथा, काशीखण्डे ।

३३ । १७५ ।

“इयं हि चित्रघण्टा श्री घण्टाकर्णस्त्वयं हृदः ॥”

घण्टापथः, पुं, ( घण्टानां उपलक्षणात् घण्टादि-  
वादिनां पथः । “चक्रपूरव्यः पथामानचे ।”

५ । ४ । ७४ । इति अः । ) घण्टोपलक्षितानां

हृदयादीनां पथः । इति भरतः ॥ ग्रामादौ

प्रधानमार्गः । यथा,—

“दशधन्वन्तरो राजमार्गो घण्टापथः स्मृतः ॥”

इति चाणक्यम् ।

तत्पर्यायः । संस्करणम् २ । तत् संस्करणं

यदि पुरसम्पत्तिं स्थापयता उपनिष्करमिति  
ख्यातम् । इत्यमरः । २ । १ । १८ ॥

घण्टापाटलिः, पुं, ( घण्टा चासौ पाटलिश्चेति

कर्मधारयः । ) दृक्प्रविशेषः । घण्टापाटल इति

भाषा । तत्पर्यायः । मोलीङ्गः २ भाटलः ३

मोचः ४ सुष्कः ५ । इत्यमरः । २ । ४ । ३६ ॥

मोलीङ्गः ६ घण्टा ७ पाटलिः ८ इति तट्टीका ॥

चारुङ्गः ६ कालसुष्कः १० । इति रत्नमाला ॥

पाटली ११ घण्टाकः १२ भाटः १३ । इति

शब्दरत्नावली ॥ तीक्ष्णः १४ घण्टकः १५ ।

इति रत्नकोषः ॥ मोचकः १६ काष्ठपाटली १७

कालाश्याली १८ काचश्याली १९ । इति भाव-  
प्रकाशः ॥ राजनिर्घण्टोक्तगुणपर्यायौ सुष्कक-

शब्दे द्रष्टव्यौ ॥

घण्टाबीजं, स्त्री, ( घण्टेव बीजमस्य । ) जय-

पालः । इति राजनिर्घण्टः ॥

घण्टारवा, स्त्री, ( घण्टारववत् रवं पक्षफलेषु

यस्याः । यद्वा, पक्षेषु फलेषु घण्टेव रौतीति ।

रुल ध्वनौ + अच् । ) दृक्प्रविशेषः । भृगुभक्तिया

इति वनशृण इति च भाषा । तत्पर्यायः ।

शृणुपुष्पिका २ । इत्यमरः । २ । ४ । १०७ ॥

शृणुपुष्पी ३ । इति भरतः ॥

घण्टाली, स्त्री, ( घण्टां अलति पर्यमप्रीति

शब्देनेत्यर्थः । अल पर्यायौ + “कर्मण्यण् ।”

३ । २ । १ । इत्यण् स्त्रियां ङीप् च । यद्वा

घण्टा आली सहचरी यस्याः शब्दसाद-

श्चात् तथालम् । ) कोशातकी । इति राज-

निर्घण्टः ॥ मिडा इति भाषा ॥ ( घण्टानां

आली श्रेणी । ) घण्टाश्रेणी च ॥

घण्टाशब्दं, स्त्री, ( घण्टायाः शब्द इव शब्दो

यस्य । ) कांस्यम् । इति हेमचन्द्रः । ४ । ११५ ॥

घण्टिका, स्त्री, ( घण्टा + अन्त्यार्थे कान् ततश्चापि

अत इच् । घण्टिका चन्द्रघण्टा तद्वत् आलति-

रख्यस्याः । अर्धं अहिरादव । ) लम्बिका ।

तालवृक्षव्याजिङ्गा । इति राजनिर्घण्टो हेम-

चन्द्रश्च ॥ ( गलरोगविशेषः । अस्य स लक्षण-

चिकित्सितं यथा,—

“तिलपिच्छलगौल्यादिसेवनातिशयादपि ।

नवोदकेन कफजो जायते घण्टिकागदः ॥

जिह्वामूले कण्ठसन्धौ श्लेष्मरक्तसमुद्भवा ।

तिनास्यप्रोषो जड़ता ज्वरो मन्दश्च जायते ॥

प्रिरोयथा रुचिस्तन्द्रा तथास्यजड़ता भवेत् ।

तर्ज्या कण्ठमध्ये तु संपीड्य रक्तग्रन्थिका ॥

परिमुतं तथा रक्तं तदा विम्बापनं हितम् ।

वचाश्च मरिचं कृष्णाचूर्णं तत्र निघापयेत् ॥

मर्दनं स्यात् कण्ठदेशे तेन ग्रन्थिर्विलीयते ।

घाभ्यनागरजीवतवचान्यगोधुसृङ्काः ॥

काथः खेदो घण्टिकाया सुखे गण्डधधारणम् ।

गले च घण्टिकाभ्यां रक्तश्लेष्मविकारजा ॥”

इति घण्टिकारोगः ॥

इति हारीति चिकित्सितस्थाने पञ्चचत्वारिंश-

त्तमेऽध्याये ॥